

'न्यू इंडिया' में सवाल या प्रतिरोध की आवाज उठाने से पहले 'जेल डेबिट कार्ड' अनिवार्य किया जाए



रवीश कुमार

किसी भी बात पर जेल भेज दिए जाने की आशंका में जीना एक तरह से जेल में जीना ही है। ऐसे हालात में कोर्ट या सरकार जेल डेबिट कार्ड की व्यवस्था लागू कर दें, ताकि ट्रिवटर पर जब भी अभियान चले कि फलां को गिरफ्तार करो, जेल भेजो तब उस व्यक्ति के जेल डेबिट कार्ड से पुलिस उतनी सजा की अवधि डेबिट कर ले।

माननीय,

भारतवर्ष में माननीय की कमी नहीं है, इसलिए स्पष्ट करना ज़रूरी नहीं है कि इस पत्र में माननीय कौन है। अपनी सुविधानुसार कोई भी माननीय मान सकता है कि यह पत्र उन्हें संबोधित है। आप अदालत भी हो सकते हैं, आप सरकार भी हो सकते हैं, आप आप नागरिक भी हो सकते हैं।

जिस तरह से आए दिन ट्रिवटर पर किसी को भी जेल भेजने का अभियान चलाया जाता है और आगे चलकर उसे जेल भेज भी दिया जाता है, अब यह मुमकिन है कि ट्रिवटर पर कभी भी अभियान चलाकर किसी को भी जेल भेजा जा सकता है।

पत्रकारिता के पेशे में, जो भी पत्रकारिता कर रहा है, वह इस आशंका का शिकार है कि कभी भी जेल भेजा जा सकता है। वो नहीं तो उसका मित्र जेल में डाला जा सकता है। उसकी नौकरी जा सकती है, उस पर हमला हो सकता है। पत्रकार अवसाद के शिकार हो रहे हैं। जब जेल जाना ही नियति है तो क्यों न मेरा आइडिया आज़मा कर देखा जाए।

माननीय, आप अपनी तरफ से एक जेल डेबिट कार्ड की व्यवस्था लागू कर दीजिए। लोग खुद ही जेल जाकर इस डेबिट कार्ड में जेल क्रेडिट करेंगे। यानी खुद से एक साल जेल में रहेंगे, जेल की यातनाएं सहेंगे और उसे जेल डेबिट कार्ड में क्रेडिट करा देंगे।

वैसे भी किसी भी बात पर जेल भेज दिए जाने की आशंका में जीना एक तरह से जेल में ही जीना है। तो ऐसे हालात में अदालत या सरकार एक व्यवस्था कर दे। जो लोग खुद से जेल जाना चाहते हैं, उन्हें जेल जाने का मौका दे। जेल डेबिट कार्ड से पुलिस को फौजी सबूतों के आधार पर, तरह-तरह की धाराएं लगाकर जांच के लिए न्यायिक या पुलिस हिरासत मार्गांश के काम से मुक्ति मिलेगी।

जो भी सरकार से सवाल करेगा, पत्रकारिता करेगा, विषय की राजनीति करेगा, उसके पास जेल डेबिट कार्ड का होना अनिवार्य कर दिया जाए। ताकि ट्रिवटर पर जब भी अभियान चले कि इसे गिरफ्तार करो, जेल भेजो तब उस व्यक्ति के जेल डेबिट कार्ड से पुलिस उतनी सजा की अवधि डेबिट कर ले यानी निकाल ले।

जब कई सारे कानून इस तरह से बनाए जा रहे हैं कि उनका दुरुपयोग भी हो सके और किसी को फंसाकर जेल में डाला जा सके तब एक कानून यही बन जाए कि कोई इस भय से मुक्ति पाने के लिए खुद ही जेल जा सकता है।

इस तरह से जेल एक सफल बिजेस मॉडल हो सकता है। स्टार्ट अप खुल सकता है। बड़ी संख्या में लोग जेल जाने लगेंगे। अखबारों में लंबे-लंबे लेख लिखकर सरकार को चिढ़ाने से अच्छा है कि खुद जेल चले जाएं। सरकार के समर्थकों का इंगो भी सतुष्ठ हो जाएगा कि फलां जेल जा चुका है।

मेरी राय में पत्रकारिता करने वाले दो-चार सौ भी नहीं होंगे, इन सभी को कोर्ट को पत्र लिखना चाहिए कि हमें जेल डेबिट कार्ड दिया जाए और अपराध से पहले ही जेल में रहने की इजाजत दी जाए। जो भी जेल जाना चाहे, उसे जेल में डाल दिया जाए। इससे सरकार के दिमाग् से यह भार उत्तर जाएगा कि किसे जेल भेजना है और कब जेल भेजना है। जेल डेबिट कार्ड हर सजग नागरिक को अधिकार होना चाहिए। जो भी आवाज उठाता है, उसके लिए यह कार्ड अनिवार्य होना चाहिए। नागरिकों में जेल को लोकप्रिय बनाना है, तो हमें जेल डेबिट कार्ड अपनाना होगा। इससे जेल का भय दूँहोगा और दुनिया में भारत की छवि ख़राब नहीं होगी कि वहां सरकार से सवाल करने पर जेल भेज दिया जाता है।

जेल डेबिट कार्ड से भारत की अच्छी छवि बनेगी कि लोग खुद से जेल जा रहे हैं। गांधी ने गुलाम भारत के लोगों से जेल का भय खुद जेल जाकर निकाला। अब आजाद भारत में कोई खुद से जेल नहीं जा रहा है तो उसके इंतजार में किनाना आशंकित रहा जाए कि उसकी बारी कब आएगी।

बेहतर है, सारे लोग मिलकर जेल चलें। गली-गली से जेल जत्था निकले, लोग जेल जाएं। नौजवान स्कूल-कॉलेज छोड़कर जेल जाएं। दफतर से निकले लोग रस्ते बदलकर जेल चले जाएं। जिस किसी के पास यह कार्ड होगा, उसके भीतर से जेल का भय समाप्त हो जाए।

आपका,
रवीश कुमार

सुप्रीम कोर्ट से जुबैर को न्याय मिला : ऑल्ट न्यूज के को-फाउंडर को यूपी में दर्ज 6 मामलों में बेल, सभी केस दिल्ली में चलेंगे

जेपी सिंह

उच्चतम न्यायालय ने बुधवार को यूपी पुलिस की सभी एफआईआर में ऑल्ट न्यूज के को-फाउंडर मोहम्मद जुबैर को अंतरिम जमानत पर रिहा करने का आदेश दिया है। जस्टिस डीवाई चंद्रचूड़ की बेंच ने यह फैसला सुनाया। कोर्ट ने जुबैर को उत्तर प्रदेश में दर्ज सभी 6 मामलों में अंतरिम जमानत दे दी है। साथ ही यह भी कहा कि उस पर दर्ज सभी स्वाक्षर मर्ज करके उनकी एकसाथ जांच की जाए। यह कहते हैं कि किसी पत्रकार को लिखने से रोक नहीं सकते पीठ ने यूपी पुलिस की जमानत शर्त के रूप में मोहम्मद जुबैर को ट्रीट करने से रोकने की याचिका खारिज कर दी।

फैट चेकर मोहम्मद जुबैर को उनके ट्रीट को लेकर उत्तर प्रदेश पुलिस द्वारा दर्ज सभी एफआईआर में अंतरिम जमानत देते हुए पीठ ने बुधवार को वह जमानत की शर्त लगाने से इनकार कर दिया जिसमें कहा गया था कि जुबैर को ट्रीट करने से रोका जाए। पीठ ने उत्तर प्रदेश के एडिशनल एडवोकेट जनरल के ऐसी शर्त लगाने के अनुरोध को उत्तरा दिया। जस्टिस चंद्रचूड़ ने यूपी गरिमा प्रसाद से कहा कि यह एक वकील से ऐसा कहने जेमा है कि आपको बहस नहीं करनी चाहिए। हम एक पत्रकार से केस कह सकते हैं कि वह एक शब्द भी नहीं लिखेगा या नहीं बोलेगा ?

पीठ ने कहा कि गिरफ्तारी की शक्ति के अस्तित्व का पुलिस को संयम से पालन करना चाहिए। पीठ का विचार था कि जुबैर को लगातार हिरासत में रखने का कोई औन्नित्य नहीं है और जब दिल्ली पुलिस द्वारा जांच का हिस्सा बनाने वाले ट्रीटस से आरोपी की गंभीरता उत्पन्न होती है तो उन्हें विविध कार्यवाही के अधीन किया जाता है, जिस मामले में उन्हें पहले ही जमानत दी जा चुकी है।

पीठ ने कहा कि एफआईआर की शिकायत ट्रीटस से संबंधित है। इस तथ्य को ध्यान में रखते हुए कि याचिकार्ता की दिल्ली पुलिस द्वारा व्यापक जांच की गई है, हमें उसे बनाए रखने के लिए व्यक्तिगत स्वतंत्रता से विचार करने का कोई कारण नहीं मिलता है। पीठ ने आगे जुबैर के खिलाफ एफआईआर की जांच के लिए यूपी पुलिस द्वारा गठित एसआईटी को भंग करने का आदेश दिया। पीठ ने सभी एफआईआर को एक साथ जोड़ दिया है और कहा कि मामले को एक जांच प्राधिकारी यानी दिल्ली पुलिस द्वारा निर्यात्रित किया जाना चाहिए।

जुबैर पर कुल 7 एफआईआर दर्ज की गई है, जिनमें से 6 उत्तर प्रदेश में दर्ज हैं। वह दिल्ली, सीतापुर, हाथरस और लखीमपुर में दर्ज के कस में कस्टडी में हैं। जुबैर 2018 के ट्रीट के कस में बेल के लिए दिल्ली की अदालत पहुँचा था, लेकिन धार्मिक भावनाओं को ठेस पहुँचाने के मामले में उत्तर प्रदेश की हाथरस कोर्ट ने 14 जुलाई को उसे 14 दिन की न्यायिक हिरासत में भेज दिया था। इसके मुताबिक जुबैर को 27 जुलाई तक जेल में हो रहा था।

पीठ ने कहा कि जुबैर अपने खिलाफ दाखिल के कस को रद्द करने के लिए दिल्ली हाईकोर्ट जाए। पीठ ने कहा कि गिरफ्तारी की शक्ति का संयम से पालन किया जाना चाहिए। 20 हजार के निजी मुचलके पर जमानत मिली। दिल्ली की पटियाला हाउस कोर्ट में बेल बॉन्ड भरा जाएगा। ट्रीट से जुड़े नए केस की जांच भी दिल्ली पुलिस की टीम ही करेगी।

कोर्ट में यूपी पुलिस ने दावा किया कि जुबैर कोई पत्रकार नहीं है। वो सिर्फ एक फैट चेकर हैं। जुबैर एसा ट्रीट पोस्ट करता है, जो सोशल मैडिया पर वायरल हो। जो ट्रीट सबसे ज्यादा वायरल होता है, उसका पैसा अधिक मिलता है यूपी सरकार के वकीलों ने कहा कि जुबैर ने पूछताछ में कबूले कि ट्रीट करने के बदले उन्हें 2 करोड़ रुपए मिले हैं। मिसाल देते हुए उन्होंने कहा कि महिलाओं पर विवादित बयान देने वाले बजरंग मुनि पर पुलिस ने कार्रवाई भी की, लेकिन



फिर भी उन्होंने उसकी पोस्ट वायरल कराई।

सुनवाई के दौरान जुबैर की ओर से पेश वकील वृंदा ग्रोवर ने कहा कि जुबैर अभी हाथरस में न्यायिक हिरासत में है। दिल्ली केस में हमें 15 जुलाई को बेल मिल चुकी है। अब कल हाथरस में सुनवाई होगी, फिर एक केस लखीमपुर में पेंडिंग है। ऐसा ही एक केस लखीमपुर में चाहिए है। उन्होंने यह भी कहा कि जुबैर के जीवन के लिए खतरे की वास्तविक आशंका है।

उन्होंने कहा कि डिजिटल युग के इस युग में, झटी सूचना को खारिज करने वाले व्यक्ति का काम दिसरों की नारजीगी को आकर्षित कर सकता है, लेकिन उसके खिलाफ कानून को हथियार नहीं बनाया जा सकता। अर्थात् एक प्रवादी ने कहती है कि